
அப்போஸ்தலர்‌ - 2 கொரிந்தியர்‌ 
புஸ்தகங்கள்‌ 


82 006 [தமிழ்‌] ஆடியோவிலும்‌ இதே வேத பாடங்கள்‌ இருக்கின்றன! 


அவைகள்‌ அனைத்தும்‌ இந்த பாடங்களுக்கு பொருந்தும்‌ வகையில்‌ 
வேதாகமத்திலுள்ள புஸ்தகங்களுக்கு - ஏற்ப 
இவைகளிலுள்ள பாகங்களுக்கு - ஏற்ப 
பக்கங்களுக்கும்‌ - ஏற்ப 
உங்கள்‌ வசதிக்கென்று செய்யப்பட்டிருக்கின்றன! 


“பைபிளைக்‌ கற்றுக்கொள்ளுவோம்‌”” - பாகம்‌-7 
(அப்போஸ்தலர்‌ - 2 கொரிந்தியர்‌ புஸ்தகங்கள்‌) 
82 Youlube [தமிழ்‌] ஆடியோ வேத பாடங்களை நீங்கள்‌ கேட்க விரும்பினால்‌ 
ம்‌ கீழ்காணும்‌ பாகை பயன்படுத்தவும்‌: 


https://www.youtube.com/playlist?list=PL8ZKQeOJ-f2zXdg1K b8jhfdT1Pnt4VOA 

பைபிள்‌ ஆழங்கள்‌ 
பாகம்‌ 7 - பகுதி 1 


அப்போஸ்தலர்‌ நடபடிகள்‌ 


அறிமுகம்‌ 


பாடம்‌ - 1 


1. அப்போஸ்தலர்களின்‌ நடபடிகளை நாம்‌ படிக்கும்‌ முன்பு, கர்த்தராகிய இயேசு, 
சிலுவைக்குத்‌ தம்மை ஒப்புக்கொடுத்தபோது, அப்போஸ்தலர்களின்‌ மனதில்‌ 


இருந்த எண்ணங்கள்‌ யாவை என்பதை நாம்‌ அறிந்துகொள்ளவேண்டும்‌. 


2. அவர்கள்‌, தங்கள்‌ தொழில்களை விட்டு, கர்த்தரைக்‌ கடந்த மூன்றரை 
ஆண்டுகளாகப்‌ பின்பற்றி இருந்தனர்‌. ஆனால்‌ இப்பொழுது, கர்த்தர்‌ 
திடீரென்று அவர்களை விட்டுச்‌ சென்றுவிட்டார்‌. எனவே என்ன செய்வது 
என்று குழப்பமடைந்தவர்களாக, தாங்கள்‌ செய்துகொண்டிருந்த மீன்பிடித்தல்‌ 
தொழிலுக்கே, மீண்டும்‌ போய்‌ விடுவதா என்று யோசித்துக்கொண்டிருந்தனர்‌. 


இரண்டாவதாக, கர்த்தர்‌, அவர்களுடன்‌ இருந்தபோது, அவர்‌ யூத 
மதத்தலைவர்களின்‌ தவறுகளைப்‌ பல நேரங்களில்‌ சுட்டிக்காட்டி, அவர்களுடைய 
அதிருப்தியையும்‌, வெறுப்பையும்‌ சம்பாதித்திருந்தார்‌. 


இப்பொழுது, தங்கள்‌ தலைவர்‌, தங்களுடன்‌ இல்லை. எனவே, அந்த 
மதத்தலைவர்கள்‌, தங்களைப்‌ பழிவாங்கிவிடுவார்களோ என்று, அஞ்சிக்‌ 
கொண்டும்‌ இருந்தார்கள்‌. அவ்வாறு நேர்ந்தால்‌, தாங்கள்‌ என்ன செய்வது 
என்றும்‌, கவலைப்பட்டுக்கொண்டிருந்தனர்‌. 


மூன்றாவதாக, யூதமக்களில்‌, கர்த்தராகிய இயேசுவின்‌ போதனைகளை 
ஏற்றுக்கொண்டவர்கள்‌ மிகச்‌ சிலரே இருந்தனர்‌. அவர்களில்‌ பெரும்பாலானோர்‌ 
அவரையும்‌, அவர்‌ போதனைகளையும்‌ புறக்கணித்தேயிருந்தனர்‌. எனவே, 
யூதர்களில்‌ முதன்மையானவர்களால்‌, தாங்களும்‌ புறக்கணிக்கப்பட்டு, எருசலேம்‌ 
தேவாலயத்திற்குள்‌ பிரவேசிக்கவே, அனுமதிக்கப்படமாட்டார்களோ, என்றும்‌ 
பயந்து கொண்டிருந்தார்கள்‌. 

தாங்கள்‌ கர்த்தரைப்‌ பின்பற்றினதின்‌ மூலம்‌, ஒரு தவறான முடிவை எடுத்து 
விட்டோமோ என்று எண்ணி, தங்கள்‌ எதிர்காலம்‌ எப்படி இருக்கப்போகிறது 
என்ற சிந்தனைகள்தான்‌ அவர்கள்‌ மனதில்‌ ஓடிக்கொண்டிருந்தன. 


3. தாம்‌, அப்போஸ்தலர்களை விட்டுச்‌ சென்ற பின்பு, அவர்கள்‌ இவ்வாறு ஒரு 
குழப்பத்திற்குள்ளாவார்கள்‌ என்று எதிர்பார்த்திருந்த கர்த்தர்‌, அவர்களுடன்‌ 
இருந்தபோதே, என்ன கூறியிருந்தார்‌? - லூக்கா 24:47-49 


4. ஆகவே, கர்த்தர்‌ தம்முடைய உயிர்த்தெழுதலுக்குப்‌ பின்பும்‌, தாம்‌ சொன்னதைக்‌ 
குறித்து, அவர்களுக்கு மீண்டும்‌ நினைவுபடுத்தினார்‌. எப்படி? 
- அப்போஸ்தலர்‌ 1:4,5,8 


5. இந்த அறிமுகத்தோடு, இந்தப்‌ புத்தகத்தைக்‌ கற்றுக்கொள்ளுவோம்‌. 


அப்போஸ்தலர்‌ நடபடிகளின்‌ புத்தகம்‌. 


1. நீங்கள்‌ யாரும்‌ குழப்பமோ, கவலையோ அடையவேண்டாம்‌. அடுத்த சில 
நாட்களில்‌, நான்‌ அனுப்பப்போகிற பரிசுத்த ஆவியானவர்‌, உங்களுக்கு ஒரு 
பெரிய வல்லமையைக்‌ கொடுக்க இருக்கிறார்‌. எனவே, நீங்கள்‌ 
கவலைப்படாமல்‌, நீங்கள்‌ பெற்றுகொள்ளப்போகின்ற அந்த வல்லமைக்காகக்‌ 
காத்திருங்கள்‌, என்று கூறி கர்த்தராகிய இயேசு கிறிஸ்து, தம்‌ சீஷர்களை 
உற்சாகப்படுத்தினார்‌. 


அந்த வல்லமையைப்‌ பெற்றுகொண்ட பின்பு, சீஷர்கள்‌ நடத்திய பல்வேறு 
காரியங்களின்‌ தொகுப்பே, இந்தப்‌ புத்தகம்‌ ஆகும்‌. 


2. சீஷர்கள்‌, தம்முடைய ஊழியத்தைத்‌ தங்கள்‌ சுய சரீர பெலத்தினாலோ, சுய 
சிந்தனைகளினாலோ மட்டும்‌ செய்ய முயற்சியாமல்‌, எருசலேமில்‌ காத்திருந்து, 
பரிசுத்த ஆவியானவரிடமிருந்து, இயற்கைக்கு அப்பாற்பட்ட ஒரு வல்லமையைப்‌ 
பெற்றுகொள்ளவேண்டும்‌ என்று, கர்த்தர்‌ அவர்களிடம்‌ கூறினார்‌. 

3. அவர்கள்‌ அந்த வல்லமையைப்‌ பெற்றுக்கொண்டார்களா? 
ஆம்‌. எப்பொழுது? 
- அப்போஸ்தலர்‌ 2:1-4. பெந்தேகோஸ்தின்‌ நாளில்‌. 


4. அந்த வல்லமையைப்‌ பெற்றுகொண்டதின்‌ விளைவு என்ன? 
— அப்போஸ்தலர்‌ 2:38-41, 6:7, 9:31, 12:24, 16:5, 19:20. 
சபை வளரத்‌ துவங்கியது. 


5. பரிசுத்த ஆவியானவரின்‌ வல்லமையை, அப்போஸ்தலர்கள்‌ பெற்றுக்கொண்ட 
போது, வேறு என்னென்ன காரியங்கள்‌ எல்லாம்‌ சம்பவித்தன? 


6. கர்த்தராகிய இயேசு, இவ்வுலகில்‌ தம்‌ ஊழிய காலத்தில்‌ செய்திருந்த 
அனைத்துக்‌ காரியங்களையும்‌, அவர்களும்‌ செய்ய ஆரம்பித்தனர்‌. 
- யோவான்‌ 14:12. 


7. அவைகளில்‌ சில என்ன? 
1. அப்போஸ்தலர்‌ 3:1-8 - அவர்களும்‌ வியாதியஸ்தர்களைச்‌ சுகப்படுத்தினர்‌. 
ய்‌. அப்போஸ்தலர்‌ 19:11,12 - அவர்களும்‌ மனிதர்களிடமிருந்த அசுத்த ஆவிகளைத்‌ 
துரத்தினர்‌ 
(4. அப்போஸ்தலர்‌ 9:41 - மரித்த ஒரு ஸ்திரீயை உயிருடன்‌ எழுப்பினர்‌. 


8. அப்போஸ்தலர்களின்‌ அத்தகைய ஊழியங்களால்‌ ஏற்பட்ட விளைவு என்ன? 
யூதர்களுக்குள்ளே ஒரு பிளவு ஏற்பட்டது. எப்படி? - பாரம்பரிய யூதர்கள்‌, 
வழக்கம்‌ போல எருசலேம்‌ தேவாலயத்துக்குச்‌ சென்று பலிகளைச்‌ செலுத்தி 
வந்தனர்‌. 
ஆனால்‌, அவர்களில்‌ சிலர்‌ சபைக்குச்‌ செல்லத்‌ துவங்கினர்‌. அதன்‌ விளைவாக 
சபை, பெருகத்‌ தொடங்கியது. 

9. 


i. 


iii. 


பாடம்‌ - 2 


பெரும்பாலான யூதர்கள்‌, ஏன்‌ ஆதி சபையை ஏற்றுக்கொள்ளவில்லை? 


நாம்‌ ஏற்கனவே பார்த்தபடி, பாரம்பரிய யூதர்களின்‌ மதத்தலைவர்கள்‌, 
பெண்களை எருசலேம்‌ தேவாலயத்தின்‌ உள்‌ பிரகாரங்களுக்குள்‌ செல்ல, 
அனுமதிக்கமாட்டார்கள்‌. ஆனால்‌, சபைத்‌ தலைவர்களோ, பெண்களை 
சபைக்குள்ளே எங்கும்‌ வருவதற்கு, தாராளமாக அனுமதித்தார்கள்‌. 

ஆகவே, சபையில்‌ பரிசுத்தம்‌ இல்லை எனவும்‌, சபையில்‌ உள்ள ஆண்கள்‌, 
பெண்களுடன்‌ தவறான செயல்களில்‌ ஈடுபட வாய்ப்பு உள்ளதாகவும்‌, பாரம்பரிய 
யூதர்கள்‌ சபையின்‌ மேல்‌ குறை கூறினர்‌. 


ம்‌. பாரம்பரிய யூதர்கள்‌, கர்த்தராகிய இயேசுவை, மேசியா என்று 


ஏற்றுக்கொள்ளவில்லை. எனவே, அவர்களால்‌ சபையில்‌ செய்யப்பட்ட இரண்டு 
முக்கியமான காரியங்களை, அங்கீகரிக்க முடியவில்லை 
- அவைகள்‌ என்னென்ன? 


பரிசுத்த திருவிருந்தைச்‌ சபையார்‌ கூடி வந்து, இயேசுவின்‌ சரீரத்திற்கும்‌, 
இரத்தத்திற்கும்‌, அடையாளமாக, அப்பத்தையும்‌, திராட்சரசத்தையும்‌ பருகியதை, 
பெரும்பான்மையான யூதர்களால்‌, ஒரு விசுவாசச்‌ செயலாகப்‌ பார்க்க 
முடியவில்லை. மாறாக, சபைக்குச்‌ செல்லுகிறவர்கள்‌ யாவரும்‌ நரமாம்ச 
பட்சிணிகள்‌ என்று கூறினர்‌. 


பரிசுத்த ஆவியைப்‌ பெற்றுக்கொண்டதின்‌ விளைவாக, தேவனை 
மகிமைப்படுத்தி, அந்நிய பாஷையில்‌, சபையில்‌ மக்கள்‌ பேசியதை, பாரம்பரிய 
யூதர்களால்‌ ஏற்றுக்கொள்ள முடியவில்லை. அவர்களை, உளறுபவர்கள்‌ என்றும்‌, 
பைத்தியக்காரர்‌ என்றும்‌ அழைத்தனர்‌. 


சபையில்‌ போதிக்கப்பட்ட, கர்த்தராகிய இயேசு கிறிஸ்துவின்‌ இரண்டாம்‌ 
வருகையையும்‌, கடைசி காலச்‌ சம்பவங்களையும்‌, பாரம்பரிய யூதர்களால்‌ 
ஒப்புக்கொள்ள முடியவில்லை. ஏனென்றால்‌, இயேசுவானவரின்‌ முதலாம்‌ 
வருகையிலேயே, அவரை அவர்கள்‌ மேசியாவாக ஏற்றுக்கொள்ளவில்லை. 


. பெண்கள்‌ சபையில்‌ ஏற்றுகொள்ளப்பட்டது போலவே, அடிமைகளும்‌, 


அனைவரையும்‌ போல சமமாக சபையில்‌ ஏற்றுக்கொள்ளப்பட்டனர்‌. பாரம்பரிய 
யூதர்களால்‌ அதையும்‌ ஜீரணிக்க முடியவில்லை. ஏனென்றால்‌, அடிமைகளைத்‌ 
தாழ்ந்த சாதியினரைப்‌ போலவே அவர்கள்‌ கருதினர்‌. 

ஆகையால்‌, யூத குலத்தினருக்குள்ளும்‌, அவர்கள்‌ குடும்பங்களுக்குள்ளும்‌ ஒரு 
பிரிவினை ஏற்பட்டது. அவர்களில்‌ பெரும்பாலானவர்கள்‌ எருசலேம்‌ 
தேவாலயத்திற்கே சென்றார்கள்‌. ஒரு சிலர்‌ மட்டும்‌ சபைக்குச்‌ சென்றனர்‌. 


அதன்‌ விளைவாக, பாரம்பரிய யூதர்கள்‌, சபையையும்‌ சபைக்குச்‌ செல்லும்‌ 
விசுவாசிகளையும்‌, வெறுத்தனர்‌. காரணம்‌ என்ன? - சபைதான்‌ அவர்கள்‌ 
குலத்தையும்‌, குடும்பத்தையும்‌ பிரிக்கிறது என்றார்கள்‌. எனினும்‌ சில யூதர்கள்‌, 
சபையில்‌ தேவனை ஆராதிக்கத்‌ துவங்கினார்கள்‌. எனவே சபை நாளுக்கு 
நாள்‌ விருத்தி அடைந்தது. 

இந்த அப்போஸ்தலர்களின்‌ நடபடிகள்‌ புத்தகத்தின்‌ முதல்‌ பன்னிரண்டு 
அதிகாரங்களிலும்‌, அப்போஸ்தலராகிய பேதுருவின்‌ தலைமையில்‌, சபையின்‌ 
வளர்ச்சி விவரிக்கப்பட்டுள்ளது. மீதியான அதிகாரங்களில்‌, அப்போஸ்தலராகிய 
பவுலின்‌ தலைமையில்‌, சபை எவ்வாறு வளர்ச்சி அடைந்தது என்று 
கூறப்பட்டுள்ளது. 


10. பவுல்‌ அப்போஸ்தலர்‌ பாலஸ்தீனத்திலிருந்து, மேற்கு திசையில்‌, மூன்று நீண்ட 
சுவிசேஷப்‌ பயணங்களை மேற்கொண்டு ரோமாபுரிவரை ஆதித்திருச்சபையை 
வளரச்‌ செய்தார்‌. 


11. அவருடைய முதல்‌ சுவிசேஷப்‌ பயணம்‌ அப்போஸ்தலர்‌ 13:1 - 15:4 வரையிலும்‌, 
இரண்டாவது சுவிசேஷப்‌ பயணம்‌ அப்போஸ்தலர்‌ 15:36 - 18:21 வரையிலும்‌, 
மூன்றாவது பயணம்‌ அப்போஸ்தலர்‌ 19:1 - 21:17 வரையிலும்‌ விவரிக்கப்பட்டுள்ளன. 


12. பின்பு, அப்போஸ்தலராகிய பவுல்‌, சிசரியாவில்‌ கைது செய்யப்பட்டார்‌ 
- அப்போஸ்தலர்‌ 21:33. அதைத்‌ தொடர்ந்து அவர்‌ சிறைச்சாலையில்‌ இரண்டு 
வருடங்கள்‌ வைக்கப்பட்டார்‌. - அப்போஸ்தலர்‌ 24:24-27. அங்கு அவர்‌ 
விசாரிக்கப்பட்ட பின்பு, இராயனுக்கு முன்பாக விசாரிக்கப்பட, ரோமாபுரிக்கு 
சிறைக்‌ கைதியாக அனுப்பப்பட்டார்‌. - அப்போஸ்தலர்‌ 27:1 - 28:16 


13. ரோமாபுரி நகரத்தில்‌, இராயனால்‌ விசாரிக்கப்பட்ட பின்பு, கி.பி. 62ல்‌, அவர்‌ 
குற்றவாளியல்ல, என்று விடுவிக்கப்பட்டார்‌. 
ஆனால்‌ மீண்டும்‌ கி.பி. 67இல்‌ அவர்‌ கைது செய்யப்பட்டு, கொலை 


செய்யப்பட்டார்‌. அவர்‌ இரத்தச்சாட்சியாக மரித்தார்‌, என்று சரித்திரப்‌ 
புத்தகங்கள்‌ கூறிகின்றன. 

பைபிள்‌ ஆழங்கள்‌ 
பாகம்‌ 7 - பகுதி 2 
நிருபங்கள்‌ 
நிருபப்‌ புத்தகங்களுக்கு அறிமுகம்‌ 


பாடம்‌- 1 


1. அப்போஸ்தலர்களால்‌ சபைக்கும்‌, சில தனிப்பட்டவர்களுக்கும்‌ எழுதப்பட்ட 
கடிதங்களே, “நிருபங்கள்‌” என்று அழைக்கப்படுகின்றன. 


2. பரிசுத்த ஆவியானவரால்‌, அப்போஸ்தலர்கள்‌ மூலமாக ஆதி சபைக்குக்‌ 
கொடுக்கப்பட்ட வார்த்தைகளே அவைகளாகும்‌. அவைகள்‌ அனைத்தும்‌, நாம்‌ 
நம்முடைய நடைமுறை வாழ்க்கையில்‌, உபயோகப்படுத்தும்படி எழுதப்பட்டுள்ள, 
கர்த்தராகிய இயேசு கிறிஸ்துவுடைய போதனைகளின்‌ விரிவாக்கங்களே ஆகும்‌. 


3. இந்த நிருபப்‌ புத்தகங்களில்‌ எழுதப்பட்டிருக்கும்‌ அப்போஸ்தலர்களின்‌ 
வார்த்தைகள்‌ அனைத்தும்‌, முதல்‌ நூற்றாண்டு சபைகளுக்கு மாத்திரம்‌ 
பொருத்தமானதாக அல்லாமல்‌, பல நூற்றாண்டுகளுக்கு பின்‌ வாழும்‌ 
விசுவாசிகளாகிய நமக்குமே பொருத்தமாக உள்ளன, அவைகள்‌, நம்முடைய 
ஆவிக்குரிய வளர்ச்சிக்கு மிகவும்‌ அவசியமானவைகளாகவும்‌, நாம்‌, 
படிப்படியாக கிறிஸ்துவின்‌ சாயலில்‌ மாற, உகந்தவைகளாகவும்‌ இருக்கின்றன. 


4, அவைகள்‌ விசுவாசிகளுக்குப்‌ பல ஆழமான ஆவிக்குரிய ஆலோசனைகளை 
வெளிப்படுத்துகின்றன. முதலாவதாக நாம்‌ அப்போஸ்தலராகிய பவுல்‌ எழுதின 
நிருபக்களைக்‌ கற்றுக்கொண்டு விட்டு, பின்னர்‌ மற்ற அப்போஸ்தலர்கள்‌ எழுதின 
நிருபங்களைக்‌ கற்றுக்கொள்ளுவோம்‌. 


5. பரிசுத்த வேதாகமத்தில்‌, ரோமர்‌ முதல்‌ பிலெமோன்‌ வரையிலுமுள்ள 
புத்தகங்கள்‌, பவுலால்‌ எழுதப்பட்டவைகள்‌ ஆகும்‌. 


6. அவருடைய ஒவ்வொரு புத்தகமும்‌, கிறிஸ்துவின்‌ சாயலில்‌ நாம்‌ வளர, 
ஒவ்வொரு விசுவாசியின்‌ வாழ்க்கைக்கும்‌, அடிப்படையான போதனைகளாகும்‌. 


7. ஆகவே, இப்புத்தகங்களை நாம்‌ கற்றுக்கொள்ளும்‌ முன்பாக, தேவனைப்‌ பற்றி 
அறிந்துகொள்ளுவதற்கு, அனேக விலைமதிப்பில்லாத, நடைமுறை 
ஆலோசனைகளை எழுதி இருக்கும்‌, இந்தப்‌ பெரிய தேவமனிதராகிய 
பவுலைப்பற்றி, சில காரியங்களை, நாம்‌ தெரிந்துகொண்டு, பின்பு இந்தப்‌ 
புத்தகங்களை ஒவ்வொன்றாக பிரவேசிப்போம்‌. 


8. 


10. 


11. 


12. 

முதலாவதாக இந்தப்‌ பவுல்‌ எங்கே பிறந்தவர்‌? - அப்போஸ்தலர்‌ 21:39 - 
சிலிசியாவிலுள்ள தர்சு பட்டணத்தில்‌. இது, எருசலேமுக்கு வடக்கே, சுமார்‌ 
அறுநூறு கி.மி. தூரத்தில்‌ அமைந்திருந்த ஒரு புறஜாதிகளின்‌ நகரமாகும்‌. 
ஆனால்‌, பவுல்‌ அங்கே வாழ்ந்தாலும்‌, பிறப்பில்‌ அவர்‌ ஒரு யூதன்‌ ஆவார்‌. 

ஒரு முக்கியமான சம்பவம்‌, அவருடைய வாழ்க்கையில்‌ நடைபெறும்‌ முன்பு, 
அவர்‌ சவுல்‌ என்று அழைக்கப்பட்டார்‌. அந்த முக்கியமான சம்பவம்‌ என்ன? 


அப்போஸ்தலர்‌ 9:1-22 - அது, அவருடைய வாழ்க்கையை முற்றிலுமாக மாற்றிப்‌ 
போட்ட, கர்த்தராகிய இயேசுவுடன்‌ ஏற்பட்ட “சந்திப்பேயாகும்‌”. அந்த 
சம்பவத்திற்குப்‌ பின்பு, அவர்‌ “பவுல்‌” என்று அழைக்கப்பட்டார்‌. 


இந்த தர்சு பட்டணம்‌, சிலிசியாவிலுள்ள ஆடுகளின்‌ ரோமத்தில்‌ செய்யப்பட்ட, 
சிலிசியம்‌ என்ற துணிக்குப்‌ புகழ்‌ வாய்ந்த ஒரு இடமாகும்‌. இந்த சிலிசியம்‌ 
துணி, மிகவும்‌ விலை உயர்ந்தது. இது கூடாரம்‌ செய்வதற்குப்‌ 


பயன்படுத்தப்பட்டது. 


பவுல்‌, சிலிசியம்‌ துணி அதிக அளவில்‌ உற்பத்தி செய்யப்பட்ட தர்சு 
பட்டணத்தைச்‌ சேர்ந்தவராக இருந்தபடியால்‌, அவரும்‌ கூடாரங்கள்‌ அமைக்கும்‌ 
தொழிலையே செய்து வந்தார்‌. 


இரண்டாவதாக, பவுலைப்‌ பற்றி நாம்‌ அறிந்துகொள்ளவேண்டிய அடுத்த 
காரியம்‌ என்ன ? - அப்போஸ்தலர்‌ 22:3 

- பவுல்‌, வேதங்களைக்‌ கற்றுத்‌ தேர்ந்து, தேவனுடைய பழைய ஏற்பாட்டின்‌ 
நியாயப்பிரமாணங்களையும்‌, சட்ட திட்டங்களையும்‌ போதிக்கும்‌ ஆசிரியரான 


கமாலியேலின்‌ கீழ்‌, மாணவராக இருந்தார்‌. 


மூன்றாவதாக, அவர்‌ ஒரு பரிசேயன்‌. எனவேதான்‌, யூத மார்க்கத்தில்‌ மிகவும்‌ 
வைராக்கியமாயிருந்த சபையின்‌ மேல்‌ வெறுப்படைந்து, அநேக நேரங்களில்‌, 
சபையை அழிக்க முயற்சித்தார்‌. 


உயிருடன்‌ எழுந்த கர்த்தரைச்‌ சந்தித்த பின்பு, பவுல்‌ கர்த்தராகிய இயேசுவுடன்‌ 
இருந்த மற்ற அப்போஸ்தலர்கள்‌, ஊழியத்தில்‌, தமக்கு வழிகாட்டுவார்கள்‌ என்று 
எதிர்பார்த்தார்‌. 

ஆனால்‌ அவர்கள்‌ அவ்வாறு செய்யவில்லை. ஏன்‌? அவர்கள்‌ இன்னும்‌ 
பவுலுக்குப்‌ பயந்துகொண்டேயிருந்தார்கள்‌. அவர்‌, சவுலாக இருந்த வேளையில்‌, 
சபையில்‌, பலரை மிகவும்‌ துன்புறுத்தியிருந்தார்‌. எனவே அதுதான்‌ அவர்கள்‌ 
மனதில்‌ பதிந்திருந்தது. 

13. 


14, 


15. 


16. 


17. 


பாடம்‌ - 2 


எனவே, பவுல்‌ என்ன செய்தார்‌? கலாத்தியர்‌ 1:14-19 


அவர்‌, அரபி தேசத்திற்கும்‌, தமஸ்குவுக்கும்‌ சென்று, மூன்று வருடங்கள்‌ அங்கு 
தங்கினார்‌. பதினான்கு ஆண்டுகள்‌, கர்த்தராகிய இயேசுவுடன்‌, தன்‌ முழு 
நேரத்தையும்‌ செலவழித்த பின்பே, எருசலேமுக்குத்‌ திரும்பினார்‌. 


அதின்‌ பின்பு, மூன்று நீண்ட சுவிசேஷப்‌ பயணங்களைப்‌ பவுல்‌ மேற்கொண்டார்‌. 
கர்த்தராகிய இயேசுவுடன்‌, அவர்‌ கொண்ட, பதினான்கு ஆண்டுகால சந்திப்பின்‌ 
விளைவாகவே, அவருடைய நிருபங்கள்‌ எழுதப்பட்டன. 


பவுல்‌ எத்தனை நிருபங்களை எழுதியுள்ளார்‌? 
எபிரேயர்‌ புத்தகத்தைத்‌ தவிர்த்து, பதின்மூன்று புத்தகங்கள்‌. 


இந்த பதின்மூன்று நிருபங்களில்‌, ஒன்பது புத்தகங்கள்‌ பல்வேறு சபைகளுக்கும்‌, 
நான்கு புத்தகங்கள்‌ தனிப்பட்டவர்களுக்கும்‌ எழுதப்பட்டுள்ளன. 


பிற்காலத்தில்‌, தன்னுடைய புத்தகங்கள்‌, பரிசுத்த தேவன்‌ அருளின வேதமாக 
இருக்கும்‌, என்று பவுல்‌ ஒருபோதும்‌ எண்ணியதில்லை. அவருடைய 
புத்தகங்களில்‌ பல, அவருடைய அறையில்‌ நடந்துகொண்டே, அவர்‌ சொல்லும்‌ 
போது, அவருடைய உதவியாளர்களால்‌ எழுதப்பட்டவைகளே என்று 


கருதப்படுகின்றன. 


பவுல்‌, பல சிந்தனைகளுடன்‌, இந்த வசனங்களைக்‌ கூறி இருந்திருக்க 
வேண்டும்‌. ஆகவேதான்‌, அவர்‌ என்ன கூறுகிறார்‌ என்று நாம்‌ புரிந்துகொள்ள 
சிரமப்படும்‌ வகையில்‌, சில வாக்கியங்களின்‌ அமைப்புகள்‌, ஒழுங்கின்றி 
உள்ளன. 


தன்னுடைய வார்த்தைகள்‌, பிற்காலத்தில்‌ வேதமாக அமையும்‌ என்று 
அறிந்திருப்பாரானால்‌, அவைகளை இன்னும்‌ செம்மையாகவும்‌, சிறந்த 
நடையிலும்‌ பவுல்‌ எழுதி இருந்திருப்பார்‌. 


18. 


19. 


20. 


21. 


22. 

கி.பி. 90 வரை, பவுல்‌ பல்வேறு சபைகளுக்கு எழுதின கடிதங்களின்‌ 
முக்கியத்துவம்‌, வேத பண்டிதர்களுக்குத்‌ தெரியவில்லை. 


கி.பி. 90 ஆம்‌ ஆண்டில்தான்‌, அவைகள்‌ சாதாரண கடிதங்கள்‌ அல்லவென்றும்‌, 
அவைகள்‌ தேவனால்‌ மனுக்குலத்துக்கு வழங்கப்பட்ட, ஆழமான ஆவிக்குரிய 
சத்தியங்கள்‌ என்றும்‌, அவர்கள்‌ அறிந்துகொண்டனர்‌. 


ஆகவே, அவர்கள்‌ அவருடைய கடிதங்களைச்‌ சேகரிக்க ஆரம்பித்தனர்‌. அவர்‌ 
கடிதங்களில்‌ சில பராமரிக்கப்படாமலும்‌, சில தொலைந்துமே போய்விட்டன. 


மேலும்‌, பதின்மூன்றாம்‌ நூற்றாண்டுவரை, வேதாகமம்‌, பழைய ஏற்பாடு, புதிய 
ஏற்பாடு என்று இரு தொடர்‌ கட்டுரைகள்‌ போல்‌ தானிருந்தன. 


வேத பண்டிதர்கள்‌, வேதாகமத்தை, அதிகாரங்களாகக்‌ கி.பி. பதின்மூன்றாம்‌ 
நூற்றாண்டிலும்‌, வசனங்களாகப்‌ பதினாறாம்‌ நூற்றாண்டிலும்‌ தான்‌ பிரித்தனர்‌. 


எனவே அவர்கள்‌, பவுலுடைய கடிதங்களின்‌ சில பகுதிகளை, இடம்‌ மாற்றியும்‌ 
வரிசைப்படுத்தி இருந்திருக்கலாம்‌. எனவே, அதுவும்‌ நமக்குச்‌ சில 
குழப்பங்களை ஏற்படுத்தலாம்‌. 


ஆனாலும்‌ பவுலின்‌ நிருபங்களில்‌ இந்தச்‌ சிறு குறைபாடுகள்‌ காணப்பட்டாலும்‌, 
கர்த்தராகிய இயேசு போதித்த மாபெரும்‌, ஆழ்ந்த சத்தியத்தின்‌ பயன்பாட்டை, 
விசுவாசிகளுக்குத்‌ தெளிவாகக்‌ கற்றுக்கொடுக்க, பரிசுத்த ஆவியானவர்‌, 
பவுலின்‌ புத்தகங்களை, கடந்த இருபது நூற்றாண்டுகளாகவே, பயன்படுத்திக்‌ 
கொண்டே வருகிறார்‌. 


பவுலின்‌ அனைத்து நிருபங்களும்‌, அவர்‌ எழுதிய சபைகளுக்கு மாத்திரம்‌ 
உபயோகமாக இல்லாமல்‌, இருபத்திஓறாம்‌ நூற்றாண்டு விசுவாசிகளான 
நமக்கும்‌, தேவ ஆசி பெற, உதவியாக இருக்கின்றன. 


நாம்‌ ஆவிக்குரிய வாழ்க்கையில்‌ வளர்ச்சியை அடைய, அவருடைய ஒவ்வொரு 
புத்தகங்களிலுமிருந்தும்‌, சில பகுதிகளை கற்றுக்கொள்ளுவோம்‌. 

பைபிள்‌ ஆழங்கள்‌ 
பாகம்‌ 7 - பகுதி 3 
ரோமர்‌ 


பாடம்‌- 1 


1. பல்வேறு சபைகளுக்குப்‌ பவுல்‌ எழுதிய கடிதங்களில்‌, 1 தெசலோனிக்கேயர்‌ 
நிருபம்தான்‌, முதலாவது எழுதப்பட்ட நிருபம்‌ என்று கருதப்படுகிறது. 


2. அப்படியானால்‌, பவுலின்‌ கடிதங்களில்‌, ரோமர்‌ நிருபம்‌, ஏன்‌ முதலாவது 
புத்தகமாக வேதாகமத்தில்‌ வைக்கப்பட்டுள்ளது? 


3. சபையில்‌ சில பிரச்சனைகளைத்‌ தீர்க்கவும்‌, அல்லது சில தனிப்பட்டவர்களுக்கு 
ஆலோசனைகள்‌ வழங்கவுமே, பவுலின்‌ மற்ற நிருபங்கள்‌, அவரால்‌ 
எழுதப்பட்டன. ஆனால்‌, ரோமருக்கு எழுதப்பட்ட நிருபமோ, அவ்வாறான 
காரணங்களுக்காக எழுதப்படவில்லை. ஏன்‌? பவுல்‌ இந்த நிருபத்தை 
அவர்களுக்கு எழுதும்‌ போது, ரோம சபை ஸ்தாபிக்கப்பட்டிருக்கவே இல்லை. 


4. அப்படியானால்‌, ஸ்தாபிக்கப்படாமலிருந்த ஒரு சபைக்கு, ஏன்‌ பவுல்‌ எழுத 
வேண்டும்‌? ரோமர்‌ 15:24,28 - இந்த கடிதத்தைப்‌ பவுல்‌ எழுதியபோது, 
ஸ்பானியாவுக்குச்‌ சென்று, அங்கு ஒரு சபையை நிறுவவேண்டும்‌ என்ற 
எண்ணம்‌, பவுலின்‌ மனதில்‌ இருந்தது. ரோமாபுரியை மையமாக வைத்து, 
ஐரோப்பா முழுவதும்‌, பல சபைகளை நிறுவவேண்டும்‌ என்றும்‌ பவுல்‌ விரும்பினார்‌. 


5. அந்நாட்களில்‌ இருந்த கள்ளப்போதகர்களின்‌ கள்ள உபதேசங்களால்‌ 
பாதிக்கப்படாத, ஒரு பிழையில்லாத மாதிரி சபையை, ரோமாபுரியில்‌ நிறுவ 
வேண்டும்‌ என்றே பவுல்‌ இந்த நிருபத்தை எழுதினார்‌. வேறு வார்த்தைகளில்‌ 
சொல்ல வேண்டுமானால்‌, ஒரு உன்னதமான சபை எப்படி இருக்கவேண்டும்‌ 
என்று அவர்‌ நினைத்தாரோ, அதை அப்படியே எழுதினார்‌. 
ஆகவேதான்‌, நிருபங்களுக்குள்‌, அது முதல்‌ இடத்தைப்‌ பெற்றுள்ளது. 
ஒரு மாதிரி சபையில்‌ காணப்பட வேண்டிய, மூன்று முக்கியமான 
உபதேசங்களை, “பைபிள்‌ ஆழங்கள்‌' என்ற இந்தக்‌ குறிப்புகளின்‌ தொகுப்பில்‌ 
நாம்‌ கற்றுக்கொள்ளுவோம்‌. 

6. ரோமர்‌ புத்தகத்தில்‌ பவுல்‌ கற்றுக்கொடுக்கும்‌ “முதல்‌ உபதேசம்‌” என்ன? 


ரோமர்‌ 1:25 - சபையில்‌, ஒருவரும்‌, சிருஷ்டியைத்‌ தொழுதுகொள்ளக்கூடாது. 
மாறாக சிருஷ்டிகராகிய தேவனையே தொழுதுகொள்ளவேண்டும்‌ என்கிறார்‌. 


இருபத்தோறாம்‌ நூற்றாண்டில்‌ வாழும்‌ நமக்கு, இது வினோதமாகத்‌ 
தோன்றலாம்‌. சபையில்‌, ஒருவர்‌ எப்படி சிருஷ்டிகளைத்‌ தொழுதுகொள்ள 
முடியும்‌, என்று நாம்‌ ஆச்சரியப்படலாம்‌. ஆனால்‌, கி.பி முதல்‌ நூற்றாண்டில்‌, 
சூழ்நிலைகள்‌ அப்படித்தானிருந்தன. 


நீண்ட காலமாக, சிருஷ்டிளையே வணங்கி வந்த வழக்கத்தையுடைய 
சபையில்‌ இருந்த ஆதி விசுவாசிகளுக்கு, அவைகளை விட்டுவிடுவது, ஒரு 
கடினமான காரியமாயிருந்தது. சிருஷ்டி கர்த்தராகிய தேவனை மாத்திரம்‌ 
தொழுதுகொள்ளுவதினாலேயே, ஒருவன்‌ நீதிமானாக மாறமுடியும்‌, என்று 
பவுல்‌ கூறுகிறார்‌. 


யூதனாக இருந்ததாலும்‌, புறஜாதியானாக இருந்தாலும்‌, தேவனுக்கு முன்பாக 
முற்றிலும்‌ நீதிமானாகக்‌ காணப்படுவதற்கு, பவுல்‌ கூறும்‌ சரியான வழி என்ன? 
- கர்த்தராகிய இயேசு கிறிஸ்துவின்‌ மேல்‌, எல்லாவற்றிற்காகவும்‌ முழு 
விசுவாசத்தையும்‌ வைப்பதே ஆகும்‌ என்று பவுல்‌ கூறுகிறார்‌. 


இந்த முதல்‌ உபதேசத்தை உறுதி செய்ய, பவுல்‌ கொடுக்கும்‌ “இரண்டாவது 
உபதேசம்‌” என்ன? - அவர்‌ ஆபிரகாமை உதாரணமாகக்‌ கூறுகிறார்‌. எப்படி? 
ரோமர்‌ 4:17-23 


ஆபிரகாமின்‌ நாட்களில்‌, நியாயப்பிரமாணங்களையும்‌, கட்டளைகளையும்‌, 
தேவன்‌ கொடுத்திருக்கவேயில்லை. அவைகள்‌ ஆபிரகாமின்‌ மரணத்திற்குப்‌ 
பின்பு, சுமார்‌ அறுநூறு ஆண்டுகளுக்குப்‌ பின்பே, அவனுடைய சந்ததிக்குக்‌ 


கொடுக்கப்பட்டன. 

அப்படியானால்‌, ஆபிரகாம்‌ ஒரு நீதிமான்‌ என்று, தேவனே கூறியது எப்படி? 
ஆபிரகாமின்‌ நாட்களில்‌ கர்த்தராகிய இயேசு, பூமிக்கு இறங்கி 
வந்திருக்கவில்லை. ஆபிரகாம்‌, தன்‌ வாழ்க்கையின்‌ அனைத்துக்‌ 
காரியங்களுக்கும்‌, தேவன்‌ மேல்‌ மாத்திரமே, வைத்திருந்த தன்‌ “முழு 
நம்பிக்கை”, மற்றும்‌ “விசுவாசத்தின்‌” மூலமே, அவன்‌ நீதிமானாகி இருந்தான்‌. 
ஆனால்‌ இப்பொழுதோ இயேசுவானவர்‌ இந்த உலகத்திற்கு வந்து விட்டார்‌ 


எனவே, 


ஆபிரகாம்‌ தேவன்‌ மேல்‌ வைத்திருந்த அசையாத விசுவாசத்தைப்‌ போலவே, 
ரோம சபையில்‌ உள்ள நீங்களும்‌, கர்த்தராகிய இயேசு கிறிஸ்துவின்‌ மேல்‌ 
“முழு விசுவாசத்தையும்‌” வைக்கவேண்டும்‌ என்று கூறுகிறார்‌. 


பவுல்‌ ஏன்‌ அப்படிக்கூறுகிறார்‌? - ரோமர்‌ 5:1-10 


கர்த்தராகிய இயேசு கிறிஸ்து நமக்காகச்‌ சிந்திய அவருடைய இரத்தமே, 
நம்மை தேவனுக்கு முன்பாக நீதிமான்களாக்கி விட்டது. 


அப்படி, அவர்‌ சிந்திய இரத்தமே, நமக்குத்‌ தேவையான எல்லாக்‌ 
காரியங்களையுமே நமக்குச்‌ செய்துகொடுக்க வல்லமையுள்ளதாயுமிருக்கிறது, 
என்று நம்பி, நாம்‌ அவர்‌ மேலேயே நம்முடைய “முழு விசுவாசத்தையும்‌” 


வைக்கவேண்டும்‌ என்கிறார்‌. 


இதுவே, ரோம சபைக்குப்‌ பவுல்‌ கொடுத்துள்ள “இரண்டாவது 
உபதேசமாகும்‌”. 

பாடம்‌ - 2 


7. மாதிரி சபையில்‌, விசுவாசிகளுக்குப்‌ பவுல்‌ எழுதின “மூன்றாவது உபதேசம்‌” 


என்ன? - ரோமர்‌ 6:15-19 


கர்த்தருடைய சபையில்‌, தேவனுக்குப்‌ பிரியமில்லாத காரியங்களில்‌ ஈடுபட்டு, 
ஒருவரும்‌ தங்களைச்‌ சாத்தானின்‌ அடிமைகளாக ஓப்புக்கொடுக்கக்‌ கூடாது, 
என்கிறார்‌. 


மாறாக, கரத்தராகிய இயேசு கிறிஸ்துவுக்கு மாத்திரமே தங்களை 
அடிமைகளாக ஒப்புக்கொடுக்கவேண்டும்‌. இதுவே அவர்களைத்‌ தேவனுக்காகப்‌ 
பிரித்தெடுக்கப்பட்ட ஜனமாக வழி நடத்தும்‌ என்கிறார்‌. 


மேலும்‌ இந்த நிருபத்தில்‌, ஒரு பரிபூரண சபை பின்பற்றவேண்டிய, இன்னும்‌ 
பல உபதேசங்களையும்‌ பவுல்‌ எழுதுகிறார்‌. 


அவைகளோடு, இப்புத்தகத்தின்‌ மூலம்‌, பவுல்‌ பல ஆவிக்குரிய 
இரகசியங்களையும்‌ வெளிப்படுத்துகிறார்‌. அவைகளில்‌ சிலவற்றை நாம்‌ 
கற்றுக்கொள்ளுவோம்‌. 


10. ரோமர்‌ 8:26 கர்த்தர்‌ தம்முடைய சித்தங்கள்‌ அனைத்தையுமே, வேதப்‌ புத்தகம்‌ 


1 


hd 


மூலம்‌ வெளிப்படுததி விட்டார்‌. ஆனால்‌ - ஒரு விசுவாசி தன்‌ வாழ்க்கைத்‌ 
துணையைத்‌ தெரிந்தெடுப்பது, வேலை அல்லது வியாபாரம்‌ போன்ற 
காரியங்களில்‌ முடிவெடுப்பது எப்படி, போன்ற தனிப்பட்ட விஷயங்களில்‌, 
தேவனுடைய சித்தத்தை அறிந்துகொள்ள, என்ன செய்யவேண்டும்‌ என்று பவுல்‌ 
கூறுகிறார்‌. அந்த விசுவாசி அந்நிய பாஷையில்‌ ஜெபித்து, பரிசுத்த 
ஆவியானவரையும்‌ தன்னோடு இணைந்துக்கொண்டு ஜெபிக்க அழைக்க 
வேண்டும்‌. அப்பொழுது கர்த்தர்‌, நாம்‌ அந்தக்‌ காரியத்தை எப்படிச்‌ செய்ய 
வேண்டுமோ, அதை நமக்கு வெளிப்படுத்துவார்‌, என்று பவுல்‌ கூறுகிறார்‌. 


. ரோமர்‌ 8:28 - யாருக்கு “சகல காரியமும்‌” நன்மைக்கென்றே நடைபெறுகிறது? 


- தேவனுடைய தீர்மானத்தின்படி அழைக்கப்பட்டவர்களுக்கு மாத்திரமே - 
அதாவது கர்த்தரால்‌ கிருபையாக இரட்சிக்கப்பட்டவர்களுக்கு மாத்திரமே 
சகலமும்‌ நன்மைக்கேதுவாக நடக்கும்‌, என்கிறார்‌. 

இரண்டாவதாக, இரட்சிக்கப்பட்ட அனைவருக்கும்‌ அல்ல, இரட்சிக்கப்பட்ட 
பின்பு, தேவனுடைய வார்த்தைகளுக்கு வாழ்நாள்‌ முழுவதும்‌ கீழ்ப்படிந்து, 
அவரில்‌ அன்பு கூறுகிறவர்களுக்கு மாத்திரமே சகலமும்‌ நன்மைக்கேதுவாக 
நடக்கும்‌ என்றும்‌ கூறுகிறார்‌. 


12. ரோமர்‌ 12:1,2 - “ஜீவபலி? என்ற வார்த்தையின்‌ பொருள்‌ என்ன? 


13. 


நம்முடைய இந்த சரீரத்தில்‌ நாம்‌ தொடர்ந்து வாழ்ந்துகொண்டிருக்கும்போதே, 
நம்முடைய சரீரங்களை, பலியாக தேவனுக்குச்‌ செலுத்துவதேயாகும்‌. அது 
எப்படி சாத்தியமாகும்‌? எப்படி ஒரு மனிதன்‌ மரித்து, அதே வேளையில்‌ 
உயிரோடும்‌ இருக்கமுடியும்‌? 


உலகப்பிரகாரமான, மாம்ச சிந்தைக்கேற்ற வகையில்‌ வாழாமல்‌, அனைத்து 
இச்சைகளிலிருந்தும்‌ விடுதலை தரும்‌, ஆவிக்குரிய கனிகளைத்‌ தன்‌ சரீரத்தில்‌ 
வெளிப்படுத்தி வாழ்ந்து வருவதே, ஜீவபலியாக, நம்மை ஒப்புக்கொடுப்பதாகும்‌. 


பவுல்‌ தொடர்ந்து சொல்லுவது என்னவென்றால்‌, பரிசுத்த சிந்தையால்‌, 
நம்முடைய மனதைப்‌ புதுப்பித்துக்கொள்ளும்போது மாத்திரமே, இது 
சாத்தியமாகும்‌ என்கிறார்‌. 


ரோமர்‌ 16:20 - பிசாசுக்கு எதிர்த்து நிற்க, மாதிரி சபையின்‌ விசுவாசிகளைப்‌ 
பவுல்‌ எப்படி உற்சாகப்படுத்துகிறார்‌? சாத்தானின்‌ தலையைச்‌ சிலுவையில்‌ 
நசுக்கின கர்த்தராகிய இயேசு, அவனை நாமும்‌ நசுக்கிக்கொள்ளும்படி, நம்‌ 
கால்களுக்குக்‌ கீழாக அவனைப்‌ போடுகிறார்‌. அதாவது விசுவாசிகளான நாம்‌ 
சாத்தானுக்குப்‌ பயப்படாமல்‌, அவனுக்கு எதிராக தைரியமாக நிற்கவேண்டும்‌, 
என்றும்‌ பவுல்‌ கூறுகிறார்‌. 


இதையே தான்‌ கர்த்தராகிய இயேசுகிறிஸ்துவும்‌ ஏற்கனவே கூறியிருந்தார்‌ - 
லூக்கா 10:19 மற்றும்‌ மாற்கு 3:27. 


எனவே தான்‌, ஒரு விசுவாசி, ஒரு யூதனைப்போல, பிதாவை நோக்கி 
ஜெபித்தால்‌ மட்டும்‌ போதாது, புதிய ஏற்பாடின்‌ நாட்களில்‌ அப்படி ஜெபித்து 
முடித்தபின்பு, சாத்தானுக்கு, எந்தத்‌ தடைகளையும்‌ ஏற்படுத்தக்‌ கூடாது என்று 
அவனுக்குக்‌ கட்டளைகளையும்‌, சேர்த்தே ஒவ்வொரு முறையும்‌ கொடுக்க 
வேண்டும்‌ என்றும்‌ வேத வல்லுநர்கள்‌ கூறுகின்றனர்‌. 


பைபிள்‌ ஆழங்கள்‌ - பாகம்‌ 7 - பகுதி 4 - 1 கொரிந்தியர்‌ - பக்கம்‌ |1 


பைபிள்‌ ஆழங்கள்‌ 


பாகம்‌ 7 - பகுதி 4 
1 கொரிந்தியர்‌ 


பாடம்‌ - 1 


1. கொரிந்தியரின்‌ புத்தகங்களை நாம்‌ எளிதாகப்‌ புரிந்துகொள்ள, கீழ்க்‌ கண்டபடி 
அதை வாசிக்கவேண்டும்‌ என்று, நவீன கால வேதபண்டிதர்கள்‌ கூறுகிறார்கள்‌. 
எப்படி? 


2. 1 கொரிந்தியர்‌ 5:9 - இந்த வசனத்தில்‌, பவுல்‌, தான்‌ ஏற்கனவே 
கொரிந்தியருக்கு ஒரு “கடிதம்‌” எழுதியுள்ளதாகக்‌ கூறுகிறார்‌. அப்படியானால்‌, 
அந்தக்‌ “கடிதம்‌” எங்கே? இந்த குறிப்பிடப்பட்ட கடிதம்‌, 1 கொரிந்தியர்‌ 5:1-8 
பகுதியாகவே இருக்கவேண்டும்‌ என்று வேத பண்டிதர்கள்‌ கூறுகிறார்கள்‌. 


பவுல்‌ ஏன்‌, அப்படிப்பட்ட ஒரு “கடிதத்தை” எழுதினார்‌? - 1 கொரிந்தியர்‌ 5:1 
- கொரிந்து சபையில்‌, ஒருவன்‌ தன்‌ மாற்றாந்‌ தாயுடன்‌, தகாத உறவு 
கொண்டிருந்தான்‌. 

இந்தத்‌ தகாத செய்கையையே தன்‌ “கடிதத்தின்‌” மூலம்‌, கடிந்துகொண்டார்‌. 


இந்த “கடிதத்தைக்‌” கொரிந்து சபையினர்‌, எப்படி எடுத்துக்கொண்டார்கள்‌? 
அதை அலட்சியப்படுத்தி, புறக்கனித்தார்கள்‌. கொரிந்து சபையினர்‌, பவுலின்‌ 
அந்த “கடிதத்தை” விரும்பவில்லை என்றும்‌, அவர்‌ மேல்‌ மிகவும்‌ கோபமாக 
இருப்பதாகவும்‌, பவுலுக்குச்‌ செய்தி வந்தது. 

எனவே, மேலும்‌ பல ஆலோசனைகளை அவர்களுக்கு வழங்கி, “மற்றுமொரு 
கடிதத்தைப்‌” பவுல்‌ எழுதினார்‌. அதுதான்‌ 1 கொரிந்தியர்‌ புத்தகம்‌ முழுவதுமே, 
என்று கூறுகிறார்கள்‌. 

அதற்குப்‌ பின்பு, அப்போஸ்தலராகிய பவுல்‌, தன்‌ கடிதங்களை நேரில்‌ 
விளக்குவதற்காக, கொரிந்துவுக்குச்‌ சென்றார்‌. 


ஆனால்‌, பவுலின்‌ போதனைகளை ஏற்றுக்கொள்ளும்‌ அளவுக்கு அந்தக்‌ 
கொரிந்து சபையினர்‌, அப்பொழுதும்‌ கூட ஆவிக்குரிய ஒரு வளர்ச்சியை 
அடைந்திருக்கவில்லை. எனவே, அவர்கள்‌ பவுலைக்‌ குற்றப்படுத்தி, அவரை 
அவமானப்படுத்தினர்‌. 

எனவே, பவுல்‌ மனம்‌ உடைந்து, கொரிந்துவிலிருந்து எபேசுவுக்கு வந்து, 
கொரிந்தியர்கள்‌ தன்னுடைய மனதைப்‌ புண்படுத்தியிருந்த போதிலும்‌, தான்‌ 
அவர்களை எவ்வளவாய்‌ நேசிக்கிறார்‌ என்பதையும்‌, சுவிசேஷத்திற்காக, தான்‌ 
எந்த அளவுக்குப்‌ பாடுகளை ஏற்றுக்கொண்டிருக்கிறார்‌ என்பதையும்‌ விளக்கி, 
மற்றுமொரு கடிதத்தை அவர்களுக்கு எழுதினார்‌. 2 கொரிந்தியர்‌ 10-13 
அதிகாரங்களில்‌ கொடுக்கப்பட்டிருக்கும்‌ காரியங்கள்தான்‌, அந்தக்‌ “கடிதம்‌”, 
என்று கூறப்படுகிறது. 

விரைவில்‌ கொரிந்தியர்கள்‌ பவுலின்‌ போதனைகளின்படி, தங்கள்‌ 
வாழ்க்கையை, மாற்ற முயற்சிப்பதாகவும்‌, விசுவாசத்தில்‌ வளர்ந்து 
வருவதாகவும்‌, பவுலுக்குச்‌ செய்தி வந்தது. 

பின்பு, 2 கொரிந்தியர்‌ 1-9 அதிகாரங்களில்‌ கொடுக்கப்பட்டுள்ள, மற்றுமொரு 
“கடிதத்தை” அவர்களை உற்சாகப்படுத்தும்‌ வகையில்‌, பவுல்‌ எழுதினார்‌ 
என்றும்‌ கூறப்படுகிறது. - 2 கொரிந்தியர்‌ 2:6-11, 7:4, 9:1,2 ஆகிய பகுதிகள்‌. 
கொரிந்தியருக்கு எழுதப்பட்ட, இந்த இரண்டு புத்தகங்களையும்‌, நாம்‌ இந்த 
வரிசையில்‌ வாசிக்கும்போது, அனைத்து விவரங்களையும்‌, தெளிவாகப்‌ புரிந்து 
கொள்ளமுடியும்‌. 


3. 1 கொரிந்தியர்‌ 34 - பவுல்‌, கொரிந்து சபையினரை, இந்த 
உலகத்திற்குரியவர்கள்‌ என்று ஏன்‌ அழைக்கிறார்‌? அவர்கள்‌, பலமுள்ள 
ஆகாரத்தை எடுக்கத்தக்கவர்களாக இல்லாமல்‌, பாலை மட்டும்‌ குடிக்கக்‌ 
கூடிய, குழந்தைகளைப்‌ போல இருந்தனர்‌ என்கிறார்‌. அவர்‌ கூறியதின்‌ 
அர்த்தம்‌ என்ன? தேவனைப்‌ பற்றிய ஆழமான சத்தியங்களைப்‌ புரிந்துகொள்ள 
முடியாதவர்களாக, அவர்கள்‌ இருந்தார்கள்‌. அதினிமித்தம்‌ அவர்கள்‌ செய்தது என்ன? 


தங்களுக்குள்ளே பிரிவுகளை ஏற்படுத்திக்கொண்டு, சண்டை இட்டுக்கொண்டி 
ருந்தார்கள்‌. சிலர்‌ பவுலையும்‌, வேறு சிலர்‌ அப்பொல்லோவையும்‌ பின்‌ 
பற்றினர்‌. ஒவ்வொருவரும்‌, தாங்கள்‌ சார்ந்திருக்கும்‌ பிரிவே உயர்ந்தது, என்று 
உரிமை பாராட்டினர்‌. தேவன்‌ எந்தப்‌ பிரிவினைகளையும்‌ தம்முடைய 
சபையில்‌ ஏற்பட்டுவிட விரும்புபபரல்ல என்பதை, அவர்களால்‌ புரிந்து 
கொள்ள முடியவில்லை. 


எனவே, தாங்கள்‌ சார்ந்திருக்கும்‌ சபையின்‌ அடிப்டையில்‌, தேவனுடைய 
பிள்ளைகளுக்கிடையில்‌, எந்தப்‌ பிரிவினைகளும்‌ இருக்கக்கூடாது என்று பவுல்‌ 
கூறுகிறார்‌. வேறு வகையாகச்‌ சொன்னால்‌, உலக மக்கள்‌, தங்களுக்குப்‌ 
பிரியமான அரசியல்‌ தலைவர்களையோ, திரைப்பட நடிகர்களையோ அல்லது 
விளையாட்டு வீரர்களையோ கனப்படுத்துவது போல, எந்தவொரு விசுவாசியும்‌, 
தேவனுடைய ஊழியக்காரர்களையும்‌, மட்டுமிஞ்சி கனப்படுத்தக்கூடாது என்கிறார்‌. 

அதாவது தேவனுக்குக்‌ கொடுக்கவேண்டிய மகிமையை அவருடைய 
ஊழியக்காரர்களுக்குக்‌ கொடுத்து, அவர்களையும்‌ குட்டித்தெய்வங்களாக 
ஆக்கிவிடக்கூடாது என்பதே. 


. 1 கொரிந்தியர்‌ 6:15-20 - இப்புத்தகத்தின்‌ ஐந்து மற்றும்‌ ஆறாம்‌ 
அதிகாரங்களில்‌, கொரிந்து சபையில்‌ காணப்பட்ட வேசித்தனத்தைப்‌ பவுல்‌ 
கடுமையாகக்‌ கண்டிக்கிறார்‌. 


கொரிந்தியர்களின்‌ பின்னணி என்ன? அவர்கள்‌ சிற்றின்பப்‌ பிரியர்கள்‌. 
பாலுறவுக்‌ காரியங்களில்‌, அவர்களுக்கு எந்தக்‌ கட்டுப்பாடுகளும்‌ கிடையாது. 
தங்கள்‌ சொந்தக்‌ குடும்ப உறுப்பினர்கள்‌ உட்பட, எல்லோரோடும்‌ அவர்கள்‌ 
பாலுறவு கொள்ளுவார்கள்‌. 


இப்படிப்பட்ட பழக்கங்களையுடைய மக்களிடையே, கர்த்தர்‌ சிலரை 
இரட்சித்திருந்தார்‌. அவர்கள்‌ சபைக்கு வரத்துவங்கினர்‌. ஆகவே, 
அவர்களுக்குத்‌ தங்களுடைய பாரம்பரிய வேசித்தனம்‌, ஒரு பெரும்‌ குற்றமாகத்‌ 
தோன்றவில்லை. ஆகையால்தான்‌, பவுல்‌, இந்தப்‌ பகுதியில்‌, அவர்கள்‌ 
மத்தியில்‌ இருந்த இந்தப்‌ பழக்கத்தைக்‌ கடுமையாகக்‌ கண்டிக்கிறார்‌. 


அடுத்து, ஒரு பெண்ணுடன்‌, தவறான பாலுறவுகொள்ளும்‌ ஒரு விசுவாசி என்ன 
செய்து விடுகிறான்‌, என்றும்‌ பவுல்‌ கூறுகிறார்‌? குறிஸ்து அவனுக்குள்‌ 
வாசம்‌ செய்கிறபடியால்‌, அவன்‌ மறைமுகமாகக்‌, கர்த்தரையும்‌ அந்தப்‌ 
பெண்ணுடன்‌ இணைத்து விடுகிறான்‌ என்கிறார்‌. 


இது, கர்த்தராகிய இயேசுவுக்கு ஒருவன்‌ இழைக்கும்‌ மிகப்‌ பெரிய 


துரோகமாகும்‌. எனவே இவ்வாறான செய்கைகளை விசுவாசிகள்‌ ஒருபோதும்‌ 
செய்யக்‌ கூடாது, என்று பவுல்‌ கூறுகிறார்‌. 


. 1 கொரிந்தியர்‌ 6:1-7 - விசுவாசிகளுக்கிடையே எதாவது மனவருத்தங்கள்‌ 


தோன்றினால்‌, அவர்கள்‌ எக்காரணத்தைக்‌ கொண்டும்‌, உலக மக்களைப்‌ 
போல,  நீதிமன்றங்களுக்குச்‌ செல்லக்கூடாது என்று பவுல்‌ அறிவுரை 
வழங்குகிறார்‌. அவர்கள்‌ மற்றவர்களைப்‌ போலில்லாமல்‌, 


பிரித்தெடுக்கப்பட்டவர்கள்‌ என்பதால்‌, அவர்கள்‌, ஒருவரோடொருவர்‌ 
சமாதானமாகப்‌ பேசி, விட்டுக்கொடுத்து, ஒரு சமரசத்‌ தீர்வைக்‌ காணவேண்டும்‌ 
என்றும்‌ பவுல்‌ கூறுகிறார்‌. 

பாடம்‌ - 2 


6. 7ம்‌ அதிகாரத்தில்‌, பவுல்‌ குடும்ப வாழ்க்கைக்குரிய, பல ஆலோசனைகளைக்‌ 
கூறுகிறார்‌. 


வசனங்கள்‌ 4 மற்றும்‌ 5: ஒரு விசுவாசிக்‌ கணவனும்‌, மனைவியும்‌, 
ஒருவரையொருவர்‌ நன்கு புரிந்துகொண்டு, ஒரே வீட்டில்‌ சேர்ந்து வாழ்ந்து, 
குடும்பம்‌ நடத்தவேண்டும்‌. மிகுதியாகப்‌ பணம்‌ சம்பாதிப்பதற்காக, ஒருவர்‌ 
வெளிநாடு சென்று, தன்‌ வாழ்க்கைத்‌ துணையை நீண்ட காலம்‌ பிரிந்திருக்கக்‌ 


கூடாது. 


ஏனென்றால்‌, சாத்தான்‌, அவர்கள்‌ மனதில்‌ தீய ஆசைகளைத்‌ தூண்டிவிட்டு, 
தவறான நபர்களுடன்‌, தகாத உறவு வைத்துக்கொள்ளச்‌ செய்வான்‌ என்கிறார்‌. 


உபவாசத்திற்கும்‌, ஜெபத்திற்கும்‌ தடையிராதபடிக்கு ஒரு சிறுகாலம்‌ மாத்திரம்‌, 
ஒரு கணவனும்‌ மனைவியும்‌ பிரிந்திருக்கலாம்‌. மற்றப்படி எல்லா நேரங்களிளும்‌ 
அவர்கள்‌ இருவரும்‌ இணைந்தே இருக்கவேண்டும்‌ என்கிறார்‌. 


வசனங்கள்‌ 3638: ஒரு விசுவாசியின்‌ குடும்பத்தில்‌, தங்கள்‌ மகளின்‌ 
திருமணக்காரியத்தை முடிவுசெய்யும்‌ உரிமை, அந்தப்‌ பெண்ணுக்குக்‌ 
கொடுக்கப்படாமல்‌, தகப்பனுக்கே கொடுக்கப்பட்டிருக்கிறது, என்று பவுல்‌ 
கூறுகிறார்‌. 


வசனங்கள்‌ 39,40 - ஆனால்‌, ஒரு பெண்‌, தன்‌ கணவனை இழக்கும்போது, 
அவளுடைய மறுமணத்தை முடிவுசெய்யும்‌ உரிமை, அவள்‌ தகப்பனுக்கல்ல - 
அவளுக்கே கொடுக்கப்பட்டிருக்கிறது என்றும்‌ பவுல்‌ சொல்கிறார்‌. 


7. 1 கொரிந்தியர்‌ 9:24-27: உலக மக்கள்‌ ஓட்டப்பந்தயம்‌ ஓடும்போது, அவர்கள்‌ 
பெரும்பாலும்‌ மூன்று பரிசுகளைப்‌ பெறுவார்கள்‌. ஆனால்‌ ஒரு விசுவாசியின்‌ 
பந்தயம்‌ வேறுபட்டது, என்று பவுல்‌ கூறுகிறார்‌ எப்படி? - ஒரு விசுவாசியின்‌ 
பந்தயத்தில்‌, ஓட்டத்தை நிறைவுசெய்யும்‌ ஒவ்வொருவனும்‌ பரிசைப்‌ பெறுவான்‌. 
தன்னுடைய வாழ்க்கையில்‌, கர்த்தராகிய இயேசுவின்‌ மேலுள்ள விசுவாசத்தைப்‌ 
பாதியில்‌ விட்ட, எவனாலும்‌ தேவனிடமிருந்து கிரீடத்தைப்‌ பெற்றுகொள்ள 
முடியாது என்றும்‌ பவுல்‌ கூறுகிறார்‌. 


8. 


iii. 

1 கொரிந்தியர்‌ 11:3 - ஒரு விசுவாசக்‌ குடும்பத்தில்‌ உள்ள மனைவிக்கு, அவள்‌ 
கணவனே தலையாயிருக்கிறான்‌ என்று பவுல்‌ கூறுகிறார்‌. இதை நாம்‌ 
சரியாகப்‌ புரிந்துகொள்ளவேண்டும்‌. 


இது, தன்‌ மனைவியை ஒரு அடிமையைப்‌ போன்று நடத்துவதற்கான உரிமை 
என்று, அவளுடைய கணவன்‌ தவறாகப்‌ புரிந்துகொள்ளக்கூடாது. 


தேவனின்‌ பார்வையில்‌, ஒரு கணவனும்‌, மனைவுயும்‌ சமமே. எப்படி? 

[. தேவன்‌, இருவருக்கும்‌ சம மதிப்பையே கொடுக்கிறார்‌. ஒருவரைத்‌ தங்கம்‌ 
என்றோ, மற்றவரைப்‌, பித்தளை என்றோ, அவர்‌ மதிப்பிடுகிறதில்லை. 

ய்‌. இருவருக்கும்‌ சம கெளரவத்தையே கொடுக்கிறார்‌. ஒருவரைப்‌ 
பரிசுத்தவானென்றும்‌, மற்றவரைப்‌ பாவி என்றும்‌ அவர்‌ கருதுகிறதில்லை. 

யப்‌ இருவருக்கும்‌ சம அந்தஸ்தையே கொடுக்கிறார்‌. ஒருவரை உயர்ந்த 
சாதியைப்‌ போன்றவரைப்‌ போலவும்‌, மற்றவரைத்‌ தாழ்ந்த சாதியைப்‌ 
போன்றவரைப்‌ போலவும்‌, அவர்‌ நடத்துகிறதில்லை. 


ஆனால்‌, சில குறிப்பிட்ட காரியங்களை வாழ்க்கையில்‌ நிறைவேற்ற, தேவன்‌, 
அவர்களைச்‌ சில வித்தியாசங்களுடன்‌, சிருஷ்டித்துள்ளார்‌. எப்படி? 


. அவர்களுக்கு மாறுபட்ட பங்குகளைக்‌ கொடுத்திருக்கிறார்‌. ஆணுக்குப்‌ 


படைப்பிலேயே கொடுக்கப்பட்டிருக்கும்‌ பொறுப்புகள்‌, போதகர்‌, போஷிப்பவர்‌, 
குடும்பத்தின்‌ பாதுகாவலர்‌ முதலானவைகளாகும்‌. குடும்பத்தினருக்கு 
உணவுகளைத்‌ தயாரிப்பது, பிள்ளைகளைக்‌ கவனிப்பது போன்றவைகள்‌ ஒரு 
பெண்ணுக்குக்‌ கொடுக்கப்பட்டிருக்கும்‌ பொறுப்புகளாகும்‌. எனவே, 
அதற்கேற்றவாறே, கர்த்தர்‌ ஆணையும்‌, பெண்ணையும்‌ படைத்திருக்கிறார்‌. 


i. அவர்களுடைய “உறவு முறையிலும்‌, அவர்கள்‌ மாறுபட்டவர்கள்‌. ஒரு 


ஆண்தான்‌, ஒரு பெண்ணுக்குக்‌ குழந்தையைக்‌ கொடுக்க முடியும்‌. 
பெண்ணல்ல. அப்படியே, ஒரு பெண்தான்‌, குழந்தையைப்‌ பெற்றெடுக்க 
முடியும்‌ ஆணல்ல. 

அவர்களுடையப்‌ பொறுப்புகளிலும்‌ அவர்கள்‌ மாறுபட்டவர்கள்‌. வீட்டிற்கு 
வெளியேயுள்ள வேலைகளைச்‌ செய்வது, பொதுவாக ஒரு ஆணின்‌ 
பொறுப்பாகவும்‌, வீட்டிற்குள்‌ உள்ள வேலைகளைச்‌ செய்வது, ஒரு பெண்ணின்‌ 
பொறுப்பாகவும்‌ உள்ளது. 


இந்த வித்தியாசங்களின்‌ அடிப்படையிலேயே, ஆணுக்குச்‌ சற்று உயர்வான 
நிலைகொடுக்கப்பட்டுள்ளதே தவிர குடும்பத்தில்‌, தனக்கு மட்டுமே முழு 
அதிகாரமும்‌ உண்டு என்று எந்த ஆணும்‌ எண்ணக்கூடாது. 

ஒரு தலை மாத்திரமே சிந்தித்து, முடிவுகளை எடுக்கமுடியும்‌. சரீரமல்ல. 
ஆனால்‌ சரீரத்தின்‌ ஒத்துழைப்பு இல்லாமல்‌, எந்தவொரு முடிவையும்‌ 
தலையால்‌ மட்டும்‌ செயல்படுத்த முடியாது. 


அதைப்போலவே, சரீரமும்‌, தானில்லாவிட்டால்‌, தலையால்‌ எதையும்‌ சாதிக்க 
முடியாது என்று பெருமை பாராட்டக்கூடாது. ஒரு தலையிடமிருந்து எந்த உத்தரவும்‌ 
வராவிட்டால்‌, சரீரம்‌, தலை வெட்டப்பட்ட, ஒரு முண்டம்‌ போலவே இருக்கும்‌. 


ஆகவே, தேவனுடைய திட்டம்‌ என்னவென்றால்‌, ஒவ்வொரு விசுவாசியின்‌ 
குடும்பத்திலும்‌, கணவனும்‌, மனைவியும்‌ கலந்து ஆலோசனை செய்து, 
இணைந்தே செயல்படவேண்டும்‌ என்பதாகும்‌. அப்பொழுதுதான்‌, தேவனை 
மகிமைப்படுத்தும்‌ ஒரு துடிப்புள்ள குடும்பத்தை, அவர்களால்‌ உருவாக்கமுடியும்‌. 


எனவே, ஒரு விசுவாசியின்‌ குடும்பத்தில்‌, கணவன்‌ தன்‌ மனைவியைப்‌ பற்றி, 
பிறரிடம்‌ குறை கூறக்கூடாது. அந்தப்படியே, மனைவியும்‌, தன்‌ கணவனைப்‌ 
பற்றி, யாரிடமும்‌ குறை கூறிக்கொண்டிருக்கக்கூடாது. 


மேலும்‌, குடும்பங்களைத்‌ தேவன்‌ ஏன்‌ உருவாக்கி உள்ளார்‌? - மல்கியா 2:15 
- தேவபக்தி உள்ள சந்ததியைப்‌ பெறுவதற்காகவே ஆகும்‌. இதுதான்‌ தேவன்‌, 
ஆணையும்‌, பெண்ணையும்‌ படைத்ததின்‌ பிரதான நோக்கம்‌ என்பதால்‌, ஒரு 
விசுவாசியின்‌ குடும்பத்தில்‌, கணவனும்‌, மனைவியும்‌, ஒருவரையொருவர்‌ 
பிரிந்து வாழலாம்‌ என்ற எண்ணத்திற்கே இடம்‌ கொடுக்கக்கூடாது. 


அவர்கள்‌, இந்த உலகத்தில்‌, தங்கள்‌ சொந்த சந்தோஷத்திற்காக மட்டும்‌ 
தேவனால்‌ இணைக்கப்படாமல்‌, அவருக்காக ஒரு காரியத்தை நிறைவேற்றவே, 
அதாவது கர்த்தருக்கென்று பிள்ளைகளைப்‌ பெற்றுத்தரவே பிரதானமாக 
இணைக்கப்பட்டிருக்கின்றனர்‌, என்பதை உணர்ந்து விவாகரத்துக்களுக்கு 
இடங்கொடுத்து விடக்கூடாது. 


இரண்டாவதாக, ஒரு விசுவாசியின்‌ குடும்பத்தில்‌, பிள்ளைகள்‌ அனைவரும்‌ 
“தேவனுக்குச்‌ சொந்தமானவர்களே”. பெற்றோர்களோ தேவன்‌ விரும்பும்‌ 
வகையில்‌, பிள்ளைகளை வளர்க்கும்‌ பொறுப்புகளை நிறைவேற்றித்‌ தரும்‌ 
தேவனுடைய உக்கிராணக்காரர்கள்‌ தான்‌. 


ஒரு குடும்பத்தில்‌, அனைத்துக்‌ காரியங்களும்‌ செவ்வனே செய்யப்பட, ஒருவர்‌ 
தலையாக இருக்கவேண்டியதுள்ளது. அவன்தான்‌ கணவன்‌. அந்த அளவுக்கு 
மாத்திரமே, ஆணுக்கு, அதிகாரம்‌ கொடுக்கப்பட்டுள்ளது. 


9. 

பாடம்‌- 3 


1 கொரிந்தியர்‌ 11:14,15: ஆலயத்திற்கு ஒரு மனிதன்‌ வரும்போது ஒரு ஆண்‌ 
தன்‌ தலைமுடி வெட்டப்பட்டவனாகவும்‌, பெண்‌, நீண்ட முடியுடனும்‌ வர 
வேண்டும்‌ என்று பவுல்‌ கூறுகிறார்‌. ஏன்‌? 


ஆணுக்கும்‌, பெண்ணுக்கும்‌ உள்ள வித்தியாசத்தைத்‌ தெளிவாகக்‌ கண்டு 
கொள்ளவே, அப்படி வரவேண்டும்‌ என்று கூறுகிறார்‌. இது 
பின்பற்றப்படாவிட்டால்‌, மீசையில்லாத, நீண்ட முடியை உடைய ஒருவன்‌, 
பெண்களருகே உட்கார்ந்து விடுவானானால்‌, பெண்கள்‌, தங்கள்‌ பக்கத்தில்‌ 
ஆண்‌ ஒருவன்‌ உட்கார்ந்திருப்பதைப்‌ பற்றிப்‌ பின்னர்‌ தெரியவரும்போது, 
சபையில்‌ ஒரு சலசலப்பு ஏற்படும்‌. அதைத்‌ தவிர்க்கவே, பவுல்‌ இந்த 
ஆலோசனையைக்‌ கொடுக்கிறார்‌. 


இந்தச்‌ சிந்தனையை மனதில்‌ கொண்டே, பல நூற்றாண்டுகளுக்கு முன்பு, 
தேவன்‌, இஸ்ரவேல்‌ மக்களுக்கு மற்றுமொரு கட்டளையைக்‌ கொடுத்திருந்தார்‌. 
அது என்ன? உபாகமம்‌ 22:5 - ஆண்கள்‌ பெண்களின்‌ உடைகளையும்‌, 
பெண்கள்‌ ஆண்களின்‌ உடைகளையும்‌ அணியக்கூடாது என்று, தேவன்‌ 
கட்டளையிட்டிருந்தார்‌. 


எனவே, உலகமெங்கும்‌ நாகரீகம்‌ வளர்ச்சி அடைந்த போதிலும்‌, சபை 
ஆராதனையில்‌  பங்குபெறும்போது, ஆணும்‌, பெண்ணும்‌, தங்களை 
வித்தியாசப்படுத்தும்‌ ஆடைகளையே அணிந்து வர வேண்டும்‌. 


அதிகாரம்‌ 14: இரண்டு விதமான அந்நிய பாஷைகளைக்‌ குறித்து, பவுல்‌ 
எழுதுகிறார்‌. 


வசனங்கள்‌ 4,2: ஒன்று, தனிப்பட்ட அனுபவம்‌. தன்னுடைய சுய பக்தி 
விருத்திக்காக, ஒரு விசுவாசி, தேவனுடன்‌ அந்நிய பாஷையில்‌ பேசுவது. 
இது பல நேரங்களில்‌ அவனுக்கே விளங்காது. ஆனாலும்‌, இதை ஒவ்வொரு 


விசுவாசியும்‌, கட்டாயம்‌ செய்யவேண்டும்‌. 


வசனங்கள்‌ 27,28: மற்றொன்று, தேவனால்‌ கொடுக்கப்பட்ட தீர்க்கதரிசனங்களை 
வெளிப்படுத்தச்‌ சபையில்‌ அந்நிய பாஷையில்‌ பேசுவது. இப்படி சபையில்‌ 
அந்நிய பாஷையில்‌ பேசும்போது, சபையில்‌ உள்ள ஒரு விசுவாசி, அதின்‌ 
விளக்கத்தைக்‌ கூற வேண்டும்‌. இல்லையென்றால்‌, அந்நிய பாஷையில்‌ 
பேசியவரே, அதின்‌ விளக்கத்தைக்‌ கூற வேண்டும்‌. தனக்கே அர்த்தம்‌ தெரியாத 
அந்நிய பாஷையை, ஒரு போதும்‌, ஒரு விசுவாசி சபையில்‌ பேசக்கூடாது. 


7 


பக்கம்‌ |g - பைபிள்‌ ஆழங்கள்‌ - பாகம்‌ 7 - பகுதி 4 - 1 கொரிந்தியர்‌ 


11.1 கொரிந்தியர்‌ 15:51,52. - இந்த வசனங்களின்‌ மூலம்‌, கொரிந்து சபையின்‌ 
விசுவாசிகளுக்கும்‌, இருபத்தோறாம்‌ நூற்றாண்டு விசுவாசிகளான நமக்கும்‌, 
பவுல்‌ ஒரு பெரிய இரகசியத்தை வெளிப்படுத்துகிறார்‌. 


அது என்ன? 


கர்த்தராகிய இயேசு கிறிஸ்துவின்‌ இரண்டாம்‌ வருகையின்போது, 
உயிரோடிருக்கும்‌ விசுவாசிகளும்‌, மரித்த விசுவாசிகளும்‌, ஒரு 
இமைப்பொழுதிலே, நித்திய காலமாக இருக்கப்போகும்‌, ஒரு 
மறுரூபமாக்கப்பட்ட சரீரத்தைப்‌ பெற்றுக்கொள்ளுவோம்‌ என்பதே, அந்த 
இரகசியமாகும்‌. 

பைபிள்‌ ஆழங்கள்‌ 
பாகம்‌ 7 - பகுதி 5 


2 கொரிந்தியர்‌ 


பாடம்‌- 1 


1. 2 கொரிந்தியர்‌ 2:14,15 - இந்த வசனங்களைப்‌ புரிந்துகொள்ளுவதற்கு பவுலின்‌ 
மனதில்‌ இருந்த எண்ணங்களை நாம்‌ அறிந்துகொள்ள வேண்டும்‌. 
ஒரு தேசத்தை ஜெயித்த ஒரு ரோம சேனாபதியின்‌ வெற்றிப்‌ பவனியைப்‌ 
பவுல்‌ நினைவு கூறுகிறார்‌. 


அந்த பவனி எப்படி இருக்கும்‌? வெற்றியடைந்த பின்பு, அந்த ரோம 
சேனாபதி, மீண்டும்‌ ரோம்‌ பட்டணத்திற்குள்‌ பிரவேசிக்கும்போது, அது ஒரு 
மிகப்பெரிய பவனியாக இருக்கும்‌. 


முதலாவதாக, ரோம அதிகாரிகள்‌, பட்டணத்திற்குள்‌ அணி வகுத்து 
வருவார்கள்‌. அவர்களைத்‌ தொடர்ந்து, எக்காளம்‌ ஊதுபவர்கள்‌ வருவார்கள்‌. 
அடுத்தபடியாக, சேனாபதியால்‌, தோற்கடிக்கப்பட்ட தேசந்திலிருந்து 
கொள்ளையாகப்‌ பிடிக்கப்பட்ட அனைத்து விலை உயர்ந்த பொருள்களும்‌, 
எல்லாரும்‌ பார்க்கும்‌ வகையில்‌ கொண்டு வரப்படும்‌. 


பின்பு, எதிரிகளான ராஜா, ராஜகுமாரர்கள்‌, சேனாபதிகள்‌, போர்வீரர்கள்‌ 
ஆகியோர்‌ சங்கிலிகளால்‌ கட்டப்பட்டு, கொண்டு வரப்படுவார்கள்‌. வெற்றி 
பவனிக்குப்‌ பின்பு, அவர்களில்‌ பலர்‌ சிறைச்சாலைகளில்‌ அடைக்கப்பட்டு, 
பின்பு கொலை செய்யப்படுவார்கள்‌. 


வெற்றி பவனியில்‌, அவர்களைத்‌ தொடர்ந்து, பாடகர்கள்‌ வருவார்கள்‌. 
அடுத்ததாக - ரோமின்‌ மதத்தலைவர்கள்‌, தூபங்களைப்‌ போட்டுக்கொண்டு 
வருவார்கள்‌. 


வெற்றி பெற்ற போர்‌ வீரர்களுக்கு, அந்த தூபத்தின்‌ வாசனை, அந்த 
வெற்றியினிமித்தம்‌ தங்களுடைய மகிழ்ச்சிகரமான எதிர்காலத்தை, நினைவூட்டும்‌ 
இனிமையான வாசனையாக இருக்கும்‌. ஆனால்‌, அதே தூபவாசனை 
தோற்றுப்‌ போன ராஜாவுக்கும்‌, அவன்‌ போர்‌ வீரர்களில்‌ பலருக்குமோ, துர்‌ 
நாற்றமடிக்கும்‌ வாசனையாகத்தான்‌ தோன்றும்‌. ஏனென்றால்‌ அது அவர்களுக்கு, 
அவர்கள்‌ விரைவில்‌ அடையப்போகும்‌ மரணத்தை நினைவூட்டுகிறதாக இருக்கும்‌. 

தூபவர்க்கம்‌ போடுபவர்களைத்‌ தொடர்ந்து, தனது பதக்கங்களை 
அணிந்துகொண்டு நான்கு குதிரை இரதத்தில்‌, கெம்பீரமாக வெற்றி பெற்ற 
ரோம சேனாபதி வருவான்‌. அவனுடைய குடும்பத்தினரும்‌ அவனுடன்‌ வருவார்கள்‌. 


ரோம மக்கள்‌, சாலையின்‌ இருபுறத்திலும்‌ நின்று கொண்டு, உற்சாகமாகக்‌ 
குரலெழுப்பி, மலர்களையும்‌, பூமாலைகளையும்‌ அவர்கள்‌ மேல்‌ போடுவார்கள்‌. 
இந்த பவனியின்போது, எழுப்பப்படும்‌ தூபவர்க்கத்தைத்தான்‌, இந்த 
வசனங்களை எழுதும்போது, பவுல்‌ நினைவு கூறுகிறார்‌. 


இந்தத்‌ தூப வர்க்கம்‌, பவனியில்‌ வந்த ஒரு சிலருக்கு நறுமணமாகவும்‌, வேறு 
சிலருக்கு துர்நாற்றமாகவும்‌ இருந்தது போலவே, சுவிசேஷமும்‌ ஒரு சிலருக்கு 
நித்திய ஜீவனை அளிக்கும்‌ நறுமணமாகவும்‌, வேறு சிலருக்கோ, நித்திய 
காலமாக அவர்கள்‌ அனுபவிக்க இருக்கும்‌. நரக வேதனையை நிணைவூட்டும்‌, 
துர்‌ நாற்றமாகவும்‌ இருக்கிறது என்று பவுல்‌ கூறுகிறார்‌. 


எனவே, அநேகருக்கு நற்கந்தமாக இருக்கும்படி, சுவிசேஷத்தை நாம்‌ பிறருக்கு 
அறிவிக்க வேண்டும்‌. 


2. 2 கொரிந்தியர்‌ 4:16-18 - பவுல்‌, இந்த வசனங்களில்‌ எழுதும்‌ புறம்பான 
மனுஷன்‌ மற்றும்‌ உள்ளான மனுஷன்‌, என்பது என்ன? 


புறம்பான மனுஷன்‌ என்று பவுல்‌ கூறுவது, ஒரு மனிதனின்‌ சரீரத்தையும்‌, 
உள்ளான மனுஷன்‌ என்பது, ஒரு மனிதனில்‌ இருக்கும்‌ ஆவியையும்‌, 
ஆத்துமாவையும்‌ சேர்த்தும்‌ குறிக்கும்‌. 


காணப்படும்‌ பொருள்கள்‌ யாவை? வீடு, நிலம்‌, வாகனம்‌ நகைகள்‌ 
போன்றவைகள்‌. இந்தப்‌ பொருள்களெல்லாம்‌ இவ்வுலகத்திற்குரியவைகள்‌. 
ஆனால்‌ காணப்படாதவைகள்‌ யாவை? - அவைகள்‌ பரதீசு, புதிய எருசலேம்‌, 
தேவனின்‌ சிங்காசனம்‌ போன்றவைகளாகும்‌. இவைகளெல்லாம்‌ 


நித்தியத்திற்குரியவைகள்‌. 


ஆனால்‌, காணப்படாதவைகளான மேற்‌ கூறிய நித்தியமான காரியங்களை, 
நாம்‌ பெற்றுக்கொள்ள முயற்சிக்கும்‌ போது, சில உபத்திரவங்கள்‌ அடைந்தாலும்‌, 
அவைகளைப்‌ பொருட்படுத்தக்கூடாது, ஏனென்றால்‌, அவைகளெல்லாம்‌ இலேசான 
வைகளாகவும்‌, தற்காலிகமானதாகவுமே இருக்கும்‌, என்றும்‌ பவுல்‌ கூறுகிறார்‌. 

அந்த மனநிலையை நாம்‌ எப்படிப்‌ பெற்றுக்கொள்ள முடியும்‌? ஆவியின்‌ 
கனிகளை நாம்‌ எப்பொழுதும்‌ வெளிப்படுத்தி, நம்முடைய உள்ளான மனிதனில்‌ 
வளரும்போதே, இதைப்‌ பெற்றுக்கொள்ளமுடியும்‌. இந்த உள்ளான மனிதனின்‌ 
வளர்ச்சியே, நித்திய ஜீவனுக்குரிய ஆசீர்வாதங்களை நமக்குக்கொண்டு 
வருமானதால்‌, உபத்திரவங்களைக்‌ கடந்து செல்லும்போது, நாம்‌ மனம்‌ தளரக்‌ 
கூடாது என்றும்‌, பவுல்‌ நம்மை உற்சாகப்படுத்துகிறார்‌. 


. 2 கொரிந்தியர்‌ 5:20 - தேவனுடைய ஊழியக்காரர்கள்‌ எல்லோரையும்‌ பவுல்‌ 
கிறிஸ்துவின்‌ “ஸ்தானாபதிகள்‌” என்று கூறுகிறார்‌. - ஏன்‌? 


ஒரு “ஸ்தானபதி” என்பவர்‌ யார்‌? 

தேசத்தின்‌ தலைவரால்‌, தேசத்தின்‌ பிரதிநிதியாகத்‌ தேர்ந்தெடுக்கப்படுபவரே, 
ஒரு ஸ்தானாபதி ஆவார்‌. அதைப்போலவே, இந்த உலகத்தில்‌ தேவனுடைய 
பிரதிநிதியாக, அவருடைய எஊழியத்தைச்‌ செய்வதற்கு, ஒவ்வொரு 
தேவனுடைய ஊழியக்காரரும்‌, தேவனால்‌ தேர்ந்தெடுக்கப்படுகிறவரேயாகும்‌. 


ஒரு ஸ்தானாபதியின்‌ “கடமைகள்‌” என்ன? 


முதலாவதாக ராஜா, தன்னை என்ன பேசச்‌ சொல்லி கட்டளையிட்டிருக்கிறாரோ 
அவைகளை மாத்திரமே பேசவேண்டும்‌. அப்படியே, ஒரு தேவனுடைய 
ஊழியக்காரனும்‌, தன்‌ சொந்த வார்த்தைகளைப்‌ பேசாமல்‌, வேதத்தில்‌ 
சொல்லப்பட்டிருக்கும்‌ காரியங்களை மாத்திரம்‌ தான்‌ பேச வேண்டும்‌. 


இரண்டாவதாக, ஒரு ஸ்தானாபதி, தன்னுடைய ராஜாவுக்கு “கெளரவம்‌” 
உண்டாகும்‌ வகையில்‌, தன்‌ வாழ்க்கையை நடத்தவேண்டும்‌. அப்படியே, 
ஒரு தேவனுடைய ஊழியக்காரனும்‌, தேவனுக்கு “மகிமை” உண்டாகும்‌ 
வகையிலேயே, வாழ்ந்து வர வேண்டும்‌. 


மூன்றாவதாக, ஒரு ஸ்தானாபதி, தன்‌ நாட்டில்‌ எப்படி நடந்துகொள்வானோ, 
அப்படியே தான்‌ பிரதிநிதியாக நியமிக்கப்பட்டிருக்கும்‌ அந்தத்‌ தேசத்திலும்‌ 
நடந்துகொள்ளவேண்டும்‌. எனவே ஒரு பிசாசின்‌ ராஜ்யத்தில்‌ உள்ளவர்களைப்‌ 
போல தேவனுடைய  ஊழியக்காரனும்‌, கோபம்‌, கசப்பு. வெறுப்பு 
ஆகியவைகளைக்‌ காண்பிக்காமல்‌, அன்பு, சந்தோஷம்‌, சமாதானம்‌ ஆகிய 
தேவனுடைய ராஜ்யத்தின்‌ குணங்களை வெளிப்படுத்தி, பரலோகவாசிகள்‌ 
போல, நடந்துகொள்ளவேண்டும்‌. 


பக்கம்‌ 14 -பைபிள்‌ ஆழங்கள்‌ - பாகம்‌ 7 - பகுதி 5 - 2 கொரிந்தியர்‌ 


பாடம்‌ - 2 


4. 2 கொரிந்தியர்‌ 6:14-18. 


ஒரு விசுவாசி, ஒரு அவிசுவாசியை விவாகம்‌ பண்ணக்‌ கூடாது என்று, பவுல்‌ 
கட்டளையிடுகிறார்‌. 


ஆதி சபை, அவிசுவாசிகளுடன்‌ விவாகத்தில்‌ இணைவதைத்‌ தவிர்த்தது 
மல்லாமல்‌, இந்தக்‌ கொள்கையை, வாழ்க்கையின்‌ மற்ற சந்தர்ப்பங்களிலும்‌, 
பின்பற்றினர்‌. எப்படி? - உதாரணமாக, ஒருவன்‌ இரட்சிக்கப்பட்டபோது, 
i. கூட்டு வியாபாரத்தில்‌ - ஒரு விசுவாசி, அவிசுவாசியான பங்குதாரருடன்‌, 
தன்‌ வியாபாரத்தைத்‌ தொடராமலிருந்தான்‌. 
ய்‌. கட்டுமானப்‌ பணியில்‌ - விசுவாசியான கட்டிடம்‌ கட்டும்‌ கொத்தனாரோ 
அல்லது தச்சரோ, அவிசுவாசியான ஒரு தொழிலாளியுடன்‌ சேர்ந்து 
கட்டுமானப்‌ பணியில்‌ ஈடுபடாமலிருந்தான்‌. 
யர. சமூக விழாக்களில்‌ - ஒரு அவிசுவாசியின்‌ வீட்டில்‌, ஒரு திருமணமோ, 
மரணமோ நடந்தால்‌, விசுவாசிகளான அவர்களுடைய உறவினர்கள்‌, 
அவ்விழாக்களில்‌ கலந்து கொள்ளாமலிருந்தார்கள்‌. 


ஆகவே, ஒரு இருபத்துஓறாம்‌ நூற்றாண்டு விசுவாசியும்‌ தன்‌ திருமண 
காரியத்தில்‌, ஒரு அவிசுவாசியை விவாகம்‌ பண்ணவே கூடாது. 


5. 2 கொரிந்தியர்‌ 12:7-10 - பவுல்‌ யார்‌? 


சில வேதபண்டிதர்களுடைய கருத்தின்படி, யூதாஸின்‌ மரணத்திற்குப்‌ பின்பு, 
பவுல்‌ தான்‌, கர்த்தருடைய “பண்ணிரெண்டாவது அப்போஸ்தலர்‌” என்று 
கூறுகின்றனர்‌. 


பன்னிரெண்டாவது அப்போஸ்தலராக மத்தியா தேர்ந்தெடுக்கப்பட்ட போதிலும்‌, 
(அப்போஸ்தலர்‌ அதிகாரம்‌ 1) அவர்‌ செய்த ஊழியத்தின்‌ எந்த விவரமும்‌, 
வேதாகமத்தில்‌ எழுதப்படவில்லை. 


மேலும்‌, பவுலே, கர்த்தரால்‌ நேரடியாக ஊழியத்திற்கு அழைக்கப்பட்டபடியால்‌, 
மத்தியாவை விட, பவுலையே பன்னிரண்டாவது அப்போஸ்தலராக 
ஏற்றுக்கொள்ளுவதே அதிகப்‌ பொருத்தமானதாக இருக்கும்‌ என்று அவர்கள்‌ 
சொல்லுகின்றனர்‌. 


பைபிள்‌ ஆழங்கள்‌ - பாகம்‌ 7 - பகுதி 5 - 2 கொரிந்தியர்‌ - பக்கம்‌ 


ஆனால்‌, பவுலுக்குக்‌ கூட நேர்ந்தது என்ன? 
அவருடைய மாம்சத்தில்‌ ஒரு முள்‌ இருந்தது. ஏன்‌? 


தேவன்‌, தம்மைப்‌ பற்றிய அநேக இரகசியங்களைப்‌ பவுலுக்கு வெளிப்படுத்தி 
இருந்தார்‌. ஆகையால்‌, பவுல்‌, அளவுக்கு மீறி, தன்னை உயர்த்திவிடாதபடிக்கு, 
ஒரு முள்ளை அவருக்குக்‌ கொடுத்திருந்தார்‌. 


அந்த முள்‌ எங்கே கொடுக்கப்பட்டிருந்தது? - அவருடைய மாம்சத்தில்‌ 
அவருடைய சரீரத்தின்‌ எந்தப்‌ பகுதியில்‌ அது கொடுக்கப்பட்டிருந்தது? 


கலாத்தியர்‌ 4:13-15 வசனங்களின்படி, அது அவர்‌ கண்களில்‌ கொடுக்கப்‌ 
பட்டிருந்திருக்கலாம்‌ என்று சில வேதபண்டிதர்கள்‌ கூறுகின்றனர்‌. 


சந்தேகத்திற்கிடமின்றி, பவுல்‌ நிச்சயமாகவே ஒரு விசுவாச வீரர்தான்‌ - அசுத்த 
ஆவிகளின்‌ மேல்‌ அவருக்கு ஒரு வல்லமையான அதிகாரமும்‌ இருந்ததுதான்‌. 
எனினும்‌, அவருக்கிருந்த பலவீனத்திலிருந்து விடுதலை பெற, அவைகளின்‌ 
மூலம்‌ ஆண்டவர்‌ அவருக்கு அனுமதிகொடுக்கவில்லை. மாறாக, தம்முடைய 
கிருபை மட்டுமே அவருக்குப்போதும்‌ என்றும்‌, அந்தக்‌ கிருபையைச்‌ சார்ந்தே 
எப்பொழுதும்‌ வாழும்படியும்‌ அவருக்கு அறிவுரை கூறினார்‌. 


ஆகவே, நாம்‌ கற்றுக்கொள்ள வேண்டிய “பாடம” என்ன? 


நம்முடைய சரீரத்திலும்‌, ஒருவேளை தீர்க்கமுடியாத ஒரு குறைபாடு 
இருந்தாலும்‌, நாம்‌ மனந்தளர்ந்து போகாமல்‌, உற்சாகத்துடன்‌ வாழக்‌ 
கற்றுக்கொண்டு, “தேவனையே நோக்கிப்பார்த்து”, அவருடைய 
“கிருபையினாலேயே” திருப்தி அடையவேண்டும்‌. 

